

Ankarada Şuşa mədəniyyət günlərinin açılış mərasimi olub

Noyabrın 13-də Şuşa Şəhəri Dövlət Qoruğu İdarəsi və TÜRKSÖY-un birgə təşkilatçılığı ilə Ankarada Şuşa mədəniyyət günlərinin açılış mərasimi keçirilib.

AZƏRTAC xəbər verir ki, TÜRKSÖY-un baş ofisində təşkil olunan tədbirdə Azərbaycan Respublikası Prezidentinin Şuşa rayonunda xüsusi nümayəndəsi Aydın Kərimov, TÜRKSÖY-un baş katibi Sultan Raev, Azərbaycanın mədəniyyət naziri Adil Kərimli, ölkəmizin Türkiyədəki səfiri Rəşad Məmmədov və digər rəsmilər iştirak ediblər.

Qarabağın incisi olan tarixi Şuşa üçün çox mühüm əhəmiyyət kəsb edən tədbirdə çıxışı zamanı Aydın Kərimov 2023-cü il ərzində Şuşa şəhərinin türk xalqlarının mədəniyyətini, zəngin tarixini əks etdirən bir çox tədbirə evsahibliyi etdiyini diqqətə çatdırıb.



Tədbirdə şuşalı rəssamların şəhərin tarixini, özünəməxsus təbiətini, gözəlliyini özündə əks etdirən rəsm əsər-

ləri nümayiş olunub, muğam ustalarının ifasında doğma Qarabağımızın tərənnümü ilə bağlı mahnılar səsləndirilib.